




norden

Nordisk Ministerråd

Royn teg í øðrum Norðurlandi



Tú fært móguleika at menna teg sjálvan bæði persónliga og fakliga.

## Norðurlendskt starvsfólkaumbýti

Ein móguleiki hjá tær í almennum starvi at arbeiða í einum øðrum Norðurlandi

Norðurlendsku londini arbeiða miðvíst við at styrkja tað norðurlenska samstarvið. Vit vilja tí geva tær móguleikan at fara til annað Norðurland at arbeiða eina tíð. Á henda hátt fært tú eisini móguleika at menna teg sjálvan bæði persónliga og fakliga.

Norðurlendskt starvsfólkaumbýti er ein skipan, sum gevur alment settum starvsfólki høvi at fara til eitt av Norðurlondunum at arbeiða eitt ávíst tíðarskeið. Starvsfólk gera avtalu við arbeiðsgevaran um frí við løn, og skipanin veitir stuðul til ferða- og uppihaldsútreiðslur.

### Soleiðis virkar skipanin

Skipanin hevur virkað síðan 1979, og endamálið er at menna tað norðurlenska samstarvið. Hetta verður gjørt við at geva starvsfólkum kunnleika til fyrisiting, lóggávu o.a. í hinum Norðurlondunum.



Tað er ikki neyðugt, at starvsfólk býta um pláss við ein starvsfelaga í einum øðrum Norðurlandi, tó er onki, sum forðar hesum.

Skipanin fevnir um alment sett starvsfólk. Starvsfólkið skal gera avtalu við arbeiðsgevaran, um at viðkomandi fær frí við løn úr starvi sínum. Arbeiðsstaðið skal tryggja viðkomandi starvsfólk, meðan starvsfólkið er í Norðurlendskt starvsfólkaumbýti. Starvsfólk, ið vilja nýta skipanina, gera sjálvi avtalu við stovn á sama støði í øðrum Norðurlandi.

Uppiholdið kann vara millum 2 vikur og 6 mánaðir í einum kalendaraári – vanligt er 1 til 3 mánaðir. Stuðulin er kr. 11.000,- um mðr. umframt ferðaútreiðslur aftur og fram. Ferðast skal á bíligasta hátt.



norden

Nordisk Ministerråd

Royn teg í øðrum Norðurlandi



Endamálið er at geva starvsfólkum kunnleika til fyrising, lóggávu o.a. í hinum Norðurlondunum.

Áðrenn 2 mánaðir eftir heimkomu, skal starvsfólkið senda Løgmannsskrivstovuni eina teldutøka frágreiðing um upphaldið umframt ein stuttan samandrátt á norðurlenskum máli, sum Løgmannsskrivstovan sendir avgreiðsluskrivstovuni hjá Norðurlandaráðharraráðnum.

## Umsóknir

Umsóknir um stuðul skulu um leiðsluna á stovninum, har starvsfólkið starvast, sendast Løgmannsskrivstovuni. Umsóknarblað fæst á heimasíðuni: [www.tinganes.fo](http://www.tinganes.fo) undir »snarslóðir«.

Umsóknin skal innihalda vátan frá starvsstaðnum í Føroyum, har sagt verður frá, at viðkomandi kann fáa tænastrufrí við løn – og vátan frá starvsstaðnum, har sum viðkomandi skal starvast.

Umsóknir verða viðgjørðar so leingi peningur er tøkur í einum fíggjarári.



Nærri upplýsingar um skipanina fáast við at venda sær til Løgmannsskrivstovuna, Suffiu Eliassen, skrivara, tel 306000 ella 551025, teldupost: [sue@tinganes.fo](mailto:sue@tinganes.fo)

Upplýsingar fáast eisini á heimasíðuni hjá Løgmannsskrivstovuni: [www.tinganes.fo](http://www.tinganes.fo) undir »snarslóðir«.

### Løgmannsskrivstovan

Tinganes  
Postrúm 64  
110 Tórshavn  
tel 30 60 00  
fax 30 60 15  
[info@tinganes.fo](mailto:info@tinganes.fo)  
[www.tinganes.fo](http://www.tinganes.fo)